

AKKREDITASIYA SAHƏSİ ÜZRƏ 2012-Cİ İLDƏ GÖRÜLMÜŞ İŞLƏRƏ DAİR HESABAT

Hesabat dövründə ümumi təhsil müəssisələrinin fəaliyyətinin dövlət təhsil standartlarının tələblərinə uyğunluğunu müəyyənləşdirən meyarlar və bu təhsil müəssisələrinin fəaliyyətinin statusuna uyğunluğunu müəyyənləşdirən meyarlar müzakirə edilmişdir.

Hesabat ili ərzində Nazirliyin Akkreditasiya şöbəsində Azərbaycan Respublikası Nazirlər Kabinetinin 28.09.2010-cu il tarixli, 167 nömrəli qərarı ilə təsdiq edilmiş "Təhsil müəssisəsinin akkreditasiyası Qaydaları"na və "Təhsil müəssisəsinin fəaliyyətinin dövlət təhsil standartlarının tələblərinə uyğunluğunu müəyyənləşdirən meyarlar"a (ali, orta ixtisas və ilk peşə-ixtisas təhsili müəssisələri üçün) Nazirlər Kabinetinin "Təhsil müəssisəsinin maddi-texniki bazası və təhsil infrastrukturunu normativləri"nin təsdiq edilməsi haqqında 2012-ci il 23 aprel tarixli, 87 nömrəli və "Təhsil müəssisələrinin tikintisinə, maddi-texniki təchizatına dair vahid normalar, ümumi sanitariya-gigiyena tələbləri, şagird yerləri ilə təminat normativləri"nin təsdiq edilməsi haqqında 3 avqust 2012-ci il tarixli, 171 nömrəli qərarlarına uyğun olaraq edilmiş dəyişiklik və əlavələrin müzakirəsi keçirilmişdir.

Təhsil müəssisələrinin akkreditasiyasının keçirilməsi ilə əlaqədar görülmüş təşkilati işlər. Belə ki, 7 ali təhsil müəssisəsi (2 özəl, 5 dövlət) akkreditə edilmişdir. 2 ali təhsil müəssisəsinin (Azərbaycan Dövlət Bədən tərbiyəsi və İdman Akademiyası və Azərbaycan Dövlət Dəniz Akademiyası) akkreditasiyasının nəticələri müzakirə ərəfəsindədir. Azərbaycan Turizm İnstitutunun akkreditasiyası İnstitutun müraciəti əsasında 2012-2013-cü tədris ilinə keçirilmişdir.

11 orta ixtisas təhsili müəssisəsi akkreditasiya olunmuş və nəticələri Şurada müzakirə edilmişdir.

Naxçıvan Musiqi Kollecinin akkreditasiyası Azərbaycan Respublikası Nazirlər Kabinetinin 2010-cu il 28 sentyabr tarixli 167 nömrəli qərarı ilə təsdiq edilmiş "Təhsil müəssisələrinin akkreditasiyası Qaydaları"nda dəyişiklik edilməsi barədə Azərbaycan Respublikası Nazirlər Kabinetinin Qərarına əsasən, Naxçıvan Muxtar Respublikasının Təhsil Nazirliyinə həvalə olunmuşdur.

14 ilk peşə-ixtisas təhsili müəssisəsi (10 peşə liseyi, 4 peşə məktəbi) akkreditə olunmuşdur. Onların 4-ünün akkreditasiyasının nəticələri Akkreditasiya Şurasında müzakirə edilmiş və həmin müəssisələrə akkreditə olunmalarına dair müvafiq keyfiyyət sənədi — sertifikat verilmişdir. 10 ilk peşə-ixtisas təhsili müəssisəsinin akkreditasiyasının nəticələri müzakirə ərəfəsindədir.

Təsdiq edilmiş qrafikə uyğun olaraq, 2012-ci ildə 11 ümumtəhsil məktəbindən 7-sinin akkreditasiyası keçirilmişdir. Qrafikdə nəzərdə tutulmuş 4 ümumtəhsil müəssisəsinin akkreditasiyası məktəblərdə əsaslı təmir işləri ilə əlaqədar olaraq başqa vaxta keçirilmişdir. Akkreditasiyası keçirilmiş 7 (yeddi) ümumtəhsil məktəbinin akkreditasiyasının nəticələri müzakirə ərəfəsindədir. 2012-2013-cü tədris ilinin qrafikində akkreditasiyası nəzərdə tutulmuş 11 ümumtəhsil məktəbindən 2-sinin akkreditasiyası keçirilmişdir.

Təhsil müəssisələrinin akkreditasiyası üçün yaradılmış akkreditasiya komissiyalarının hazırladıqları arayışlar tanış olmaq üçün təhsil müəssisələrinin rəhbərlərinə təqdim olunmuş, Şöbədə aidiyyəti olan digər şöbələrlə birlikdə araşdırıldıqdan sonra təqdimatlar əsasında Təhsil Nazirliyinin Akkreditasiya şurasının müzakirəsinə çıxarılmışdır.

Akkreditasiyası keçirilmiş təhsil müəssisələrinin akreditasiyasının nəticələri Akkreditasiya şurasında müzakirə edilmiş, müzakirələrin protokolları tərtib edilmiş və Şuranın qərarlarına müvafiq əmr layihələri və müəssisələrin akkreditə olunmasına dair sertifikatlar hazırlanmışdır.

Təhsil müəssisələrinin lisenziyalaşdırılması ilə bağlı görülmüş işlər. Hesabat ilində lisenziya alınması ilə bağlı Akkreditasiya şöbəsinə 60 müraciət daxil olmuşdur. Onların 18-i özəl məktəbəqədər təhsil, 2-si ümumi təhsil müəssisəsinə lisenziya verilməsi, 8-i isə özəl ali, ümumitəhsil və məktəbəqədər təhsil müəssisələrinə verilmiş lisenziyanın müddətinin artırılması ilə bağlı olmuşdur. Digər ərizə və məktublar məktəbəqədər təhsil müəssisələrinə, mühafizə xidməti və kurslarına lisenziya verilməsi barədə olmuşdur. Həmin məktublarda qaldırılmış məsələlər araşdırılmış və müəssisələrə müvafiq cavab məktubları göndərilmişdir. Sənədləri qaydasında olmayan və ya standartların tələblərinə cavab verməyən müəssisələrə lisenziya verilməsinə imtina edilmişdir. Lisenziya almaq üçün təsisçilərin Nazirliyə təqdim etdikləri sənədlərin qeydiyyatı aparılmışdır. Bu müraciətlərin araşdırılması üçün Təhsil Nazirliyinin müvafiq əmrləri ilə neytral şəxslərdən ibarət ekspert qrupları yaradılmışdır. Ekspert qrupları həmin müəssisələrdə olmuş, onların maddi-texniki bazasına baxış keçirmiş və nəticəsinə dair arayışlar təqdim etmişlər. Həmin arayışlar Şöbədə araşdırıldıqdan sonra Nazirliyin Lisenziya komissiyasının müzakirəsinə çıxarılmışdır.

Lisenziya Komissiyasının qərarına uyğun olaraq 22 təhsil müəssisəsinə lisenziya verilməsi barədə əmr hazırlanmış, müzakirələrin nəticəsinə dair 200 səhifədən artıq həcmdə protokol tərtib edilmiş və həmin müəssisələrə verilməli lisenziyalar hazırlanmışdır.

Lisenziya şərtlərinə əməl olunmasının vəziyyətinin monitorinqi və qeyri-qanuni fəaliyyət göstərən müəssisələrə edilmiş reydlər ilə bağlı məsələlər. Akkreditasiya şöbəsinin əməkdaşları “GESCO”ASC-nin, “Titan”MMC-nin, “Azərsun Akademiyası”MMC-nin və Mühafizəçilərin ixtisaslaşdırılmış Tədris Mərkəzi rəhbərlərinin məktubları əsasında təhlükəsizlik və mühafizə xidməti kurslarında müdavimlərin imtahanlarında iştirak etmişlər.

Hesabat ili ərzində qeyri-qanuni fəaliyyət göstərən təhsil müəssisəsi aşkar edilməmişdir. İl ərzində lisenziya şərtlərinə əməl olunması vəziyyətinin monitorinqi İqtisadi İnkişaf Nazirliyi ilə razılaşdırılmadığından heç bir müəssisədə aparılmamışdır. Lakin müəssisələr baş vermiş dəyişikliklər barədə məlumatları təqdim etmişlər.

2012-ci ildə fəaliyyətinə lisenziya verilmiş məktəbəqədər təhsil müəssisələri	
1.	“Kaspi EC” MMC-nin nəzdində “Kaspi” uşaq bağçası
2.	“Green Door” MMC-nin nəzdində “Qrin Dor” uşaq bağçası
3.	“Ahu” körpələr evi-uşaq bağçası
4.	“Möcüzələr ölkəsi” körpələr evi-uşaq bağçası
5.	“Şən yuva” uşaq bağçası
6.	“Təbəssüm” körpələr evi-uşaq bağçası
7.	Heydər Əliyev adına Müasir Təhsil Kompleksinin nəzdindəki uşaq bağçası
8.	“Mauqli” körpələr evi-uşaq bağçası
2012-ci ildə lisenziya müddəti uzadılmış özəl məktəbəqədər təhsil müəssisəsi	
1.	“Rafa & Co” firmasının nəzdində “Şəkər bala” uşaq bağçası
2012-ci ildə fəaliyyətinə lisenziya verilmiş özəl ümumi təhsil müəssisələri	
1.	“Avropa Azərbaycan məktəbi” ümumi təhsil müəssisəsi
2.	“Era” tam orta ümumi təhsil məktəbi

3.	“Evrika” liseyi
4.	“Bakı Modern Məktəbi”
2012-ci ildə lisenziya müddəti uzadılmış özəl ümumi təhsil müəssisələri	
1.	Heydər Əliyev adına Müasir Təhsil Kompleksinin tam orta məktəbi
2.	“UNİSER” MMC-nin nəzdində ümumi orta məktəb
3.	Nəsrəddin Tusi adına özəl ümumtəhsil məktəbi
2012-ci ildə lisenziya müddəti uzadılmış özəl orta ixtisas təhsili müəssisəsi	
1.	Bakı Biznes və Kooperasiya Kolleci
2012-ci ildə lisenziya müddəti uzadılmış özəl ali təhsil müəssisələri	
1.	Bakı Qızlar Universiteti
2.	Bakı Avrasiya Universiteti
2012-ci ildə fəaliyyətinə lisenziya verilmiş özəl ali təhsil müəssisələri	
1.	Azərbaycan Kooperasiya Universiteti
2.	Bakı Ali Neft Məktəbi
2012-ci ildə fəaliyyətinə lisenziya verilmiş əlavə təhsil müəssisəsi	
1.	Əlavə Təhsil Mərkəzi
Lisenziya verilməsi məsələsinə baxılmış, lakin lisenziya verilməsinə imtina olunmuş təhsil müəssisəsi	
1.	“Can bala” uşaq bağçası

İl ərzində şöbəyə müxtəlif məsələlər üzrə **268** ərizə və müraciət daxil olmuşdur. Həmin müraciətlər araşdırılmış və onların nəticəsi barədə ərizəçilərə vaxtında cavab verilmişdir. Müraciətlərin **40**-ı yeni açılmış müəssisələrin fəaliyyətinə lisenziya verilməsi, yaxud lisenziya müddətinin uzadılması, **56**-sı təhsil müəssisələrinin akkreditasiyası barədə, **172**-si sorğu və məlumat xarakterli olmuşdur.

Hesabat ilində Təhsil Nazirliyinin “Qaynar xətt”indən daxil olmuş şikayətlər də araşdırılmış və şikayətçilərə müvafiq cavablar göndərilmişdir.